

గుట్టలో యాదగిరిశుడి తిరుకల్యాణం

యాదగిరిగుట్ట, నవంబర్ 6 : యాదగిరిగుట్ట లక్ష్మీనరసింహ స్వామి ప్రధానాలయంలో సోమవారం స్వామి, అమ్మవార్ల నిత్య తిరుకల్యాణోత్సవం కనుల పండువగా జరిగింది. మొదటగా సుదర్శన నార సింహ హోమం నిర్వహించిన అర్చకులు సుదర్శన ఆశ్వాసులను కొలుస్తూ హోమం జరిపారు. స్వామి, అమ్మవార్లను పట్టుపస్తాలతో ఆలంకరించి గజవాహన సేవ నిర్వహించారు. అనంతరం వెలుపలి ప్రాకార మండపంలో స్వామి, అమ్మవార్లను వేంచేపు చేసి నిత్య తిరుకల్యాణోత్సవం జరిపారు. సుమారు గంటన్నరపాటు సాగిన వేడుకల్లో భక్తులు పాల్గొని స్వామి, అమ్మవార్ల కల్యాణోత్సవాన్ని తిలకించారు. అనంతరం నారసింహుడిని దర్శించుకున్నారు. స్వామి, అమ్మవార్లను తెల్లవారుజామున సుప్రభాత సేవతో మేల్కొలిపిన అర్చకులు తిరువారాధన జరిపి ఉదయం ఆరగింపు చేపట్టారు. స్వామివారికి నిజాభిషేకం, తులసీ సహస్రనామార్చన, అమ్మవారికి కుంకుమార్చన, ఆంజనేయస్వామికి సహస్రనామార్చన చేపట్టారు. పాతగుట్ట ఆలయంలో ఆర్జిత పూజలు వైభవంగా నిర్వహించారు. కొండ కింద ప్రత మండపంలో సత్యనారాయణ స్వామి ప్రత పూజల్లో భక్తులు పాల్గొన్నారు. ఉదయం నుంచి సాయంత్రం వరకు దర్శనాలు కొనసాగాయి. పర్వత వర్షిణీ సమేత రామలింగేశ్వరాలయంలో మహాన్యాస పూర్వక రుద్రాభిషేకం నిర్వహించారు. సాయంత్రం శివాలయ మాధవీ



యాదగిరిగుట్టలో స్వామి, అమ్మవార్ల తిరుకల్యాణం నిర్వహిస్తున్న అర్చకులు

దర్శించుకుని పూజలు చేశారు.

14నుంచి కార్తీక మాసం వేడుకలు

లక్ష్మీనరసింహ స్వామి దివ్యక్షేత్రంలో ఈ నెల 14 నుంచి డిసెంబర్ 12వరకు కార్తీక మాసం ఉత్సవాలను నిర్వహించనున్నట్లు ఆలయ ఈడి ఎన్.గీత వెల్లడించారు. ఈ మేరకు సోమవారం ఒక ప్రకటన విడుదల చేశారు. పరమ పవిత్రమైన మాసం కావడంతో భక్తులు పెద్ద సంఖ్యలో రానున్న నేపథ్యంలో సత్యనారాయణ స్వామి ప్రతాల్లో మార్పులు చేస్తున్నట్లు తెలిపారు. నిత్యం కొండకింద ప్రత మండపంలో 4 బ్యాచ్లుగా ప్రతాలు నిర్వహిస్తామని, వీటిని మార్పు చేస్తూ కార్తీక మాసాంతాన 6 బ్యాచ్లను నిర్వహిస్తామని పేర్కొన్నారు. కార్తీక శుద్ధ పౌర్ణమి సందర్భంగా ఈ నెల 27న 8 బ్యాచ్లలో ప్రతాలు జరుగుతాయని, రూ.800(దంపతులు) రుసుముతో నేరుగా గానీ, ఆన్లైన్లో <https://yadadritemple.telangana.gov.in> గానీ టికెట్లను బుక్ చేసుకునే వీలున్నట్లు తెలిపారు. పాతగుట్ట ఆలయంలో 5 బ్యాచ్లుగా ప్రతాలు నిర్వహిస్తామని పేర్కొన్నారు. ఈ అవకాశాన్ని భక్తులు సద్వినియోగించుకోవాలని సూచించారు.

ధుల్లో రామలింగేశ్వరుడి సేవను ఊరేగించారు. స్వామివారిని 13 వేల మంది భక్తులు దర్శించుకున్నట్లు ఆలయ అధికారులు వెల్లడించారు. అన్ని విభాగాలు కలిపి ఆలయ ఖజానాకు రూ. 21,10,125 ఆదాయం సమకూరినట్లు ఆలయ ఈడి గీత, అనువంశిక ధర్మకర్త నరసింహమూర్తి తెలిపారు. లక్ష్మీనరసింహ స్వామివారి సేవలో త్రిపుర రాష్ట్ర గవర్నర్ నల్ల ఇంద్రసేనారెడ్డి సతీసమేతంగా పాల్గొని తరించారు. వారికి ఆలయ అర్చకులు పూర్వకుంభంతో స్వాగతం పలికారు. అనంతరం గవర్నర్ దంపతులు స్వామివారిని



యాదగిరిగుట్టలో త్రిపుర గవర్నర్ ఇంద్రసేనారెడ్డి దంపతులకు ఆశీర్వాదనం చేస్తున్న ఆలయ ప్రధానాధ్యక్షుడు లక్ష్మీనరసింహాచార్యులు

27న కార్తీక శుద్ధ పౌర్ణమి రోజున...

- 1వ బ్యాచ్ ఉదయం 5 గంటలకు
- 2వ బ్యాచ్ ఉదయం 7 గంటలకు
- 3వ బ్యాచ్ ఉదయం 9 గంటలకు
- 4వ బ్యాచ్ ఉదయం 11 గంటలకు
- 5వ బ్యాచ్ మధ్యాహ్నం ఒంటి గంటకు
- 6వ బ్యాచ్ మధ్యాహ్నం 3 గంటలకు
- 7వ బ్యాచ్ సాయంత్రం 5 గంటలకు
- 8వ బ్యాచ్ సాయంత్రం 7 గంటలకు

ప్రధానాలయంలో వ్రతాలు ఇలా..

- 1వ బ్యాచ్ ఉదయం 6:30 నుంచి 7:30 గంటల వరకు
- 2వ బ్యాచ్ ఉదయం 8:30 నుంచి 9:30 గంటల వరకు
- 3వ బ్యాచ్ ఉదయం 10:30 నుంచి 11 గంటల వరకు
- 4వ బ్యాచ్ మధ్యాహ్నం 12:30 నుంచి 1:30 గంటల వరకు
- 5వ బ్యాచ్ మధ్యాహ్నం 2:30 నుంచి 3:30 గంటల వరకు
- 6వ బ్యాచ్ సాయంత్రం 4:30 నుంచి 5:30 గంటల వరకు

పాతగుట్ట ఆలయంలో..

- 1వ బ్యాచ్ ఉదయం 7 నుంచి 8 గంటల వరకు
- 2వ బ్యాచ్ ఉదయం 9 నుంచి 10 గంటల వరకు
- 3వ బ్యాచ్ మధ్యాహ్నం 12 నుంచి ఒంటి గంట వరకు
- 4వ బ్యాచ్ మధ్యాహ్నం 3:30 నుంచి 4:30 గంటల వరకు
- 5వ బ్యాచ్ సాయంత్రం 5 నుంచి 6 గంటల వరకు

నకిరేకల్ లో ఎగిరేది గులాబీ జెండానే



కట్టంగూర్ : గులాబీ కండువా కప్పి బీఆర్ఎస్ లోకి ఆహ్వానిస్తున్న ఎంపీ బడుగుల లింగయ్య యాదవ్, ఎమ్మెల్యే చిరుమర్తి లింగయ్య

నకిరేకల్, నవంబర్ 6 : నకిరేకల్ మాజీ ఎమ్మెల్యే, కాంగ్రెస్ అభ్యర్థి వేముల వీరేశం వీరచిర్రెట్ల అందరికీ తెలుసునని, ఆయనదంతా డార్క్ రూమ్ లో సెటిల్మెంట్ల దండా అని, ఎదురుతిరిగిన వాళ్ళపై దాడులు చేసే వ్యక్తి అని నకిరేకల్ ఎమ్మెల్యే చిరుమర్తి లింగయ్య ఆరోపించారు. సోమవారం నకిరేకల్ పట్టణంలో కాంగ్రెస్ పార్టీ నుంచి బీఆర్ఎస్ లో చేరికల సందర్భంగా ఆయన మాట్లాడుతూ.. తనను ఓడించేందుకు ఖమ్మం,

నల్లగొండ, మునుగోడు నుంచి వేల కోట్లు నకిరేకల్ కు చేరుతున్నాయని పేర్కొన్నారు. తాను నకిరేకల్ పట్టణానికి బెదిరింపుల రూ.135 కోట్లు తీసుకొచ్చి అభివృద్ధి చేశానని, వీరేశం తన కాలంలో రూ.5 కోట్లు కూడా తేలేకపోయాడని విమర్శించారు. కిరాయి మర్దక కేరాఫ్ గా నిలిచిన ఆయనకు ప్రజలు ఎందుకు ఓట్లు వేయాలని ప్రశ్నించారు. ఆయన ఎమ్మెల్యేగా ఉన్నప్పుడు ప్రజాప్రతినిధులు, అధికారులు, పోలీసులు, మహిళలపైనా

- వేముల వీరేశానిది డార్కరూమ్ లో
- సెటిల్మెంట్ల దండా
- ఆయనది అంతా నేర చరిత్రే
- ఎమ్మెల్యే చిరుమర్తి లింగయ్య

దాడులు చేశారని గుర్తుచేశారు. నియోజకవర్గ ప్రజలు వీరేశానికి రాజకీయ సమాధి కట్టనున్నట్లు తెలిపారు.

400 మంది బీఆర్ఎస్ లో చేరిక..

నకిరేకల్ పట్టణంలోని 1, 5 వార్డుల నుంచి 300 మంది, పాలెం గ్రామం నుంచి 100 మంది కాంగ్రెస్ కార్యకర్తలు, నాయకులు ఆ పార్టీకి రాజీనామా చేసి ఎంపీ బడుగుల లింగయ్య, ఎమ్మెల్యే చిరుమర్తి లింగయ్య సమక్షంలో బీఆర్ఎస్ లో చేశారు. అంతకుముందు మునిపల్లె చైర్మన్ రాజకొండ శ్రీనివాస్ ఆధ్వర్యంలో బారీ ర్యాల్ నిర్వహించారు.



మంత్రి జగదీశ్ రెడ్డి సమక్షంలో బీఆర్ఎస్ లో చేరుతున్న వివిధ పార్టీల నాయకులు

సూర్యాపేటలో బీజేపీకి షాక్

- బీజేపీకి గుడ్ బై చెప్పి బీఆర్ఎస్ లో చేరిన శేషగాని నరేశ్ గౌడ్ తోపాటు ఆయన అనుచరులు
- తాజాగా ఆత్మకూర్, సూర్యాపేట మండలాల్లో జోరుగా చేరికలు

పుతూ ముందుకు సాగుతున్నారు. వివిధ సంఘాలు సంపూర్ణ మద్దతు ప్రకటిస్తూ కారుకు జై కొడుతున్నారు. తాజాగా ఆత్మకూర్.ఎస్ మండలం తుమ్మలపెనేపహాడ్ కు చెందిన బీజేపీ నాయకులు లక్ష్మణ్, లింగరాజు, ఎల్లయ్య, ఏడు కొండల్, సాయికృష్ణ, మధుసూదన్ తోపాటు గాంధీనగర్ కు చెందిన మత్స్య పారిశ్రామిక సంఘం సభ్యులు, సూర్యాపేటలోని 43వ వార్డుకు చెందిన బీజేపీ నాయకుడు శేషగాని నరేశ్ గౌడ్ తోపాటు అతని అనుచరులు 300 మంది బీఆర్ఎస్ లో చేరారు. అలాగే సూర్యాపేట మండలం రామన్నగూడెం సర్పంచ్ కత్తుల మల్లయ్య తిరిగి బీఆర్ఎస్ లో చేరారు. రాజ్యసభ సభ్యుడు బడుగుల లింగయ్య యాదవ్ గులాబీ కండువా కప్పి పార్టీలోకి సాదరంగా ఆహ్వానించారు.

సూర్యాపేటలో, నవంబర్ 6 : సూర్యాపేట నియోజకవర్గంలో కారు దూకుడు మీదున్నది. బీఆర్ఎస్ అభ్యర్థి గుంటకండ్ల జగదీశ్ రెడ్డి ప్రవారంలో దూసుకెళ్తుండగా గులాబీ దళం ఊరూరా కలియతిరుగుతున్నది. జనంతో మమేకమ

ఆలేరును కరువు ప్రాంతంగా మార్చిన పాపం కాంగ్రెస్ దే



కాంగ్రెస్ నాయకులకు గులాబీ కండువా కప్పి బీఆర్ఎస్ లోకి ఆహ్వానిస్తున్న డీసీసీ బి చైర్మన్ గొంగిడి మహేందర్ రెడ్డి

- డీసీసీ బి చైర్మన్ గొంగిడి మహేందర్ రెడ్డి
- కాంగ్రెస్ నాయకులు పెద్దఎత్తున బీఆర్ఎస్ లో చేరిక

కుడు ద్యాచు నర్సింహులుతోపాటు 50 మంది, జాల గ్రామానికి చెందిన కాంగ్రెస్ సీనియర్ నాయకులు కొండం ప్రభాకర్ రెడ్డి, గుర్రాల పెద్ద బాలయ్య, చిన్నబాలయ్యతోపాటు 100 మంది కాంగ్రెస్ పార్టీకి రాజీనామా చేసి డీసీసీ బి చైర్మన్ సమక్షంలో బీఆర్ఎస్ లో చేరారు. వారికి గులాబీ కండువా కప్పి పార్టీలోకి ఆహ్వానించారు. ఈ సందర్భంగా ఆయన మాట్లాడుతూ.. ఆలేరుకు కాలేశ్వరం జలాలు తీసుకొచ్చామని, ప్రతి చెరువు నిండుకుండును తలపిస్తుందని అన్నారు. కాంగ్రెస్ పార్టీని నమ్మితే మళ్ళీ ఈ ప్రాంతం ఏడారీగా మారుతుందని పేర్కొన్నారు. ప్రతి ఒక్కరూ విజ్ఞతతో ఆలోచించి కారు గుర్తుకు ఓటియాలని విజ్ఞప్తి చేశారు. కార్యక్రమంలో యావాపూర్ తండా సర్పంచ్ దిరావత్ శ్రీను, ఎంపీటీసీ మడిగి నర్సింహులు, మాజీ ఎంపీటీసీ శంకర్, బొమ్మలరామారం పీపీఎస్ బి చైర్మన్ గూడె బాల సర్పయ్య, వార్డు సభ్యుడు మోతీరాం, బీఆర్ఎస్ రాజాపేట మండలాధ్యక్షుడు కంచర్ల శ్రీనివాస్ రెడ్డి, సర్పంచులు గుంటే మధుసూదన్ రెడ్డి, కర్ల కరుణాకర్ రెడ్డి, మదర్ డెయిర్ డైరెక్టర్ గొల్లపల్లి రామిరెడ్డి, బీఆర్ఎస్ నాయకులు సట్టు తిరుమలేశ్, ఎర్రగోకుల జశ్వంత్, బిల్లా శ్రీను పాల్గొన్నారు.

యాదగిరిగుట్ట, నవంబర్ 6 : 60 ఏండ్లు అధికారమిస్తే ఆలేరు నియోజకవర్గాన్ని కరువు ప్రాంతంగా మార్చిన పాపం కాంగ్రెస్ పార్టీదేనని డీసీసీ బి చైర్మన్ గొంగిడి మహేందర్ రెడ్డి అన్నారు. ఈ ప్రాంతానికి సాగుజలాలు ఎలా వస్తాయో సోయితేనే కాంగ్రెస్ పార్టీ నాయకులు ఎన్నికల్లో ఏదో చేస్తామని అంటే నమ్మిద్దని ప్రజలకు సూచించారు. సోమవారం యాదగిరిగుట్ట పట్టణంలోని గొంగిడి నిలయంలో బొమ్మలరామారం మండలం యావాపూర్ తండాకు చెందిన కాంగ్రెస్ సీనియర్ నాయకులు మాజీ శు రాజు, రమేష్ తోపాటు 100 మంది, రాజాపేట మండలం నర్సాపురానికి చెందిన కాంగ్రెస్ ఉప సర్పంచ్ ఇరిటప్ప రామిరెడ్డి, సీనియర్ నాయకుడు ధర్మ వేణుగోపాల్ రెడ్డితోపాటు 50 మంది, సింగారం గ్రామానికి చెందిన కాంగ్రెస్ మాజీ సర్పంచ్ మాసిరెడ్డి బాలరెడ్డి, సీనియర్ నాయ

బీఆర్ఎస్ గెలుపే లక్ష్యంగా పని చేయాలి

● బీఆర్ఎస్ ఎన్నికల ఇన్ చార్జి, ఎమ్మెల్యే తక్కెళ్లపల్లి రవీందర్ రావు మోతె, నవంబరు 6 : బీఆర్ఎస్ గెలుపే లక్ష్యంగా పార్టీ కార్యకర్తల సైనికుల్లా పని చేయాలని కోదాడ ఎన్నికల ఇన్ చార్జి, ఎమ్మెల్యే తక్కెళ్ల పల్లి రవీందర్ రావు సూచించారు. సోమవారం మండలంలోని రాఘవపురం ఎక్స్ రోడ్డు వద్ద శ్రీనివాస్ ఫంక్షన్ హాల్ లో ఏర్పాటు చేసిన కార్యకర్తల సమావేశంలో ఆయన పాల్గొని మాట్లాడారు. పార్టీ మారిన వారికి తగిన బుద్ధి చెప్పాలని అన్నారు. ప్రతి కార్యకర్త క్షేత్రస్థాయిలో బీఆర్ఎస్ ఎన్నికల ప్రణాళికను ప్రవారం చేసి మండలంలో మల్లయ్య యాదవ్ కు అత్యధిక మెజార్టీ వచ్చేందుకు కృషి చేయాలన్నారు. పార్టీ మారిన డ్రోవాలను ఎక్కడిక్కడ నిలదీయాలని సూచించారు. కోదాడలో మల్లయ్య యాదవ్ గెలుపు ఖాయమని పేర్కొన్నారు. మండలంలో 10 వేల మెజార్టీ వచ్చేలా పని చేయాలని సూచించారు.